

تحل فقطھا اللہ المنود۔ اس کی گم شدہ چیز حلال ہو سکتی ہے بجز اس

(صحیح بخاری)

آنحضور صلی اللہ علیہ وسلم کا سب سے منتم بائٹان خطبہ وہ ہے جو آپ نے حجۃ الوداع کے موقع پر دیا تھا یہ خطبہ احکام کا مجموعہ ہے جس کو قدرۃ خشک اور روکھا پھیکا ہونا چاہیے تاہم فصاحت و بلاغت، روانی اور شناسائی الفاظ کے لحاظ سے یہ خطبہ بھی اور خطبوں سے کم نہیں۔ آپ نے حمد و ثناء کے بعد اس خطبہ کی اہمیت اس طرح ظاہر کی۔

ایہا الناس اسمعوا فانی لا

ادری علی لا القاد کم بعد

عامی ہذا فی موفقی ہذا فی

شہرکم ہذا فی بلدکم ہذا

لوگو! سنو! کیوں کہ شاید میں

اس سال کے بعد اس جگہ اس مہینہ

میں اس شہر میں تم سے نہ مل سکوں۔

(صحیح بخاری)

”کیا جانتے ہو آج کو ایسا دن ہے؟ لوگوں نے کہا خدا اور رسول (صلی اللہ علیہ وسلم) کو علم ہے۔“

”آپ (صلی اللہ علیہ وسلم) نے فرمایا ”یوم المحرم“ ہے۔ کیا جانتے ہو کہ یہ کونسا شہر ہے؟ لوگوں نے کہا ”خدا اور رسول (صلی اللہ علیہ وسلم) کو اس کا علم ہے۔ آپ نے فرمایا ”بلد الحرام“ ہے۔ کیا جانتے ہو کہ یہ کون سا مہینہ ہے؟ لوگوں نے کہا خدا اور رسول (صلی اللہ علیہ وسلم) کو اس کا علم ہے۔ آپ نے فرمایا یہ شہر حرام ہے۔

اسی طرح جب آؤ گوں کے دل میں اس دن، اس مہینہ اور اس شہر کی حرمت کا خیال تازہ ہو گیا تو آپ نے اصل مقصد بیان فرمایا۔ آپ صلی اللہ علیہ وسلم نے کہا، ”خدا نے تمہارا خون، تمہارا مال، تمہاری آبرو، تم پر اس مہینہ میں، اس شہر میں، اور اس دن کی حرمت کی طرح حرام کیا ہے۔ بعد میں کافر نہ ہو جانا کہ ایک دوسرے کو قتل کرنے لگو۔“

آپ نے ان الفاظ میں مساوات کی تعظیم دی :-

ان ربکم و احد، ان تمہارا خدا ایک، تمہارا باپ ایک تم

اباکم و احدا۔ کلکم من سب آدم کی اولاد ہو اور آدم مٹی کے تھے

آدم و آدم من تراب ان خدا کے نزدیک تم میں شریف تو وہ ہے جو

اکرمکم عند اللہ اتفاقاً۔ زیادہ پرہیزگار ہے۔

آپ صلی اللہ علیہ وسلم نے ایک داعظ اور معلم کی حیثیت سے جو خطبے دیئے ہیں۔ وہ اگرچہ نہایت سادہ ہیں تاہم ان میں بھی بلاغت کا عذرا موجود ہے ایک اخلاقی داعظ کے لئے پیدار ترکیب، شاندار الفاظ اور تشبیہ و استعارہ کی ضرورت نہیں ہوتی۔ اس کو صرف سادہ الفاظ واضح جملے اور مختصر ترکیبوں سے مطالب کو ذہن نشین کرنا پڑتا ہے۔ آنحضرت صلی اللہ علیہ وسلم نے اس حیثیت سے جو خطبے دیئے ہیں وہ تمام تر اسی قسم کے ہیں۔ مدینہ طیبہ اگر سب سے پہلے جو فقرہ آپ کی زبان مبارک سے نکلا وہ یہ تھا:

ایٹھا الناس افشوا سلام و دوگو! سلام پھیلاؤ، کھانا کھلایا کرو،

اطعموا طعام وصلوایسل اس وقت نماز پڑھا کرو جو جب لوگ سو

والناس نیام قد خلوا الجنة رہے ہوں۔ جنت میں سلامتی کے ساتھ

بسلام (صحیح بخاری) داخل ہو جاؤ گے۔

ایک دفعہ آفتاب کو گرہن لگا۔ اتفاق سے اسی دن آپ (صلی اللہ علیہ وسلم) کے کمسن فرزند حضرت ابراہیم نے وفات پائی تھی۔ مزعوامات عرب کے مطابق لوگوں

نے کہا کہ یہ گرہن اسی لئے لگا ہے آپ نے اس موقع پر ایک بیغ خطبہ دیا۔ جو کتب حدیث میں مذکور ہے۔ (مبارک ہے)



قسط نمبر ۲

صاحبزادہ برق التوحیدی

پاسال مل گئے کعبہ کو صنم خانے سے

”برادرانے یوسف سے موڈ بانہ القاس“

علامہ شوکانی نے اپنے اس شکوکے ساتھ چند احادیث بھی ذکر کی ہیں جن سے ان کے اس مدعی کی تائید ہوتی ہے کہ شراب علی الاطلاق ہر چیز کو کہتے ہیں جس سے عقل پر پردہ پڑ جائے۔ نہ یہ کہ شراب انگوڑے کے ساتھ خاص ہے۔ چنانچہ حضرت ابن عمر رضی اللہ عنہ فرماتے ہیں کہ ایک مرتبہ خلیفہ ثانی حضرت عمر رضی اللہ عنہ نے منبر رسول صلی اللہ علیہ وسلم پر کھڑے ہو کر خطبہ ارشاد فرمایا اور کہا:

۱۔ ”اما بعد ایہا الناس ائتے نزل تحريم الخمر وهی من خمسة من العنب

والتمر والعسل والحظنة والشعير والخمر ما خمر العقل“ (متفق علیہ)

۲۔ حضرت نعمان بن بشیر رضی اللہ عنہ کہتے ہیں کہ رسول اللہ صلی اللہ علیہ وسلم نے ارشاد

فرمایا۔ ”ان من الحنطة خمر ومن الشعير خمر ومن الزبيب خمر ومن التمر

خمر وكل مسكر حرام“ (مسلم وغیرہ)

۳۔ حضرت انس رضی اللہ عنہ فرماتے ہیں:

”ان الخمر حومت والخمر يوميذ والبر والتمر“ (متفق علیہ)

۴۔ حضرت ابن عباس بیان کرتے ہیں کہ رسول اللہ صلی اللہ علیہ وسلم نے ارشاد فرمایا۔

”كل مخمر خمر وكل مسكر حرام“ (ابوداؤد)

ہم نے یہ احادیث اختصار کے پیش نظر ”مشتے نمونہ از خروارے“ کے طور پر پیش کی ہیں ورنہ علامہ شوکانی اور حافظ ابن حزم، علامہ الجزائری وغیرہ نے استیصاف کیا ہے ساتھ ہی مخالف دلائل کا تجزیہ کر کے ان کی صحت کو ثابت کیا ہے۔ بہر حال ان احادیث سے واضح معلوم ہوتا ہے کہ خمر شراب، ہر اس چیز کو کہتے ہیں جس سے عقل میں

فتور واقع ہوا اور ایسی نشہ آور ہر چیز حرام ہے۔ خواہ وہ انگوروں سے ہو یا کھجوروں سے گندم سے ہو یا جو سے۔ ان احادیث کی روشنی میں اخاف کا من الشجرتین والی روایت سے استدلال کرنا بھی باطل ٹھہرتا ہے۔ جبکہ وہ روایت اخاف کے اس مدعی کے خلاف بذاتہ ایک اٹل دلیل ہے جس کی بنیاد انھوں نے لغت پر رکھتے ہوئے کہا کہ شراب صرف انگوروں سے مانوخذ کو کہتے ہیں۔

ان احادیث صحیحہ سے انکار اور صحابہ و فقہاء اور ائمہ لغت کے متفقہ فیصلے سے فرار سے ایک مسلمان کے دل میں قلق اور اضطراب کا پیدا ہونا بدیہی امر ہے چنانچہ حافظ ابن حزم اخاف کی ان جملہ سازیلوں سے تنگ آکر اپنے احتجاج و احساسات کو ان الفاظ میں بیان کرتے ہیں۔

وان ذالك مردود الى سائر النصوص فهل في الضلال اشنع من جعل
قول النبي صلى الله عليه وسلم اخاف من هاتين الشجرتين النخلة و
العنبه على غير الحقيقة بل على التدريس في الدين هل هذا الا
فعل الفساد والمغزى في الدين العائشيين في كلامهم؟ فسحقا فصحقا
نكل هري يحمل على ان ينسب الى رسول الله صلى الله عليه وسلم مثل هذا
مما يترفع عند كل مجدل يرضى بالكذب وسيردون ونرد ويعلمون
ونعلم والله تطولن الندامة على مثل هذا انظروا الحمد لله على هذا
فنا كثيرا فباكنا لنهتدي لولان هداانا الله (رحمى ص ۴۹)

حافظ ابن حزم رحمۃ اللہ وبرکاتہ اپنے اس واشکاف احتجاج میں یہ کہنا چاہتا ہے
ہیں کہ رسول اللہ صلی اللہ علیہ وسلم کے ارشاد کی غیر حقیقی تعبیر و توجہ یہ کرنا نہ صرف یہ کہ دین
میں یہودیہ طرز تدلیس ہے بلکہ ضلالت و گمراہی کی وہ بدترین مثال ہے جس کی توقع فقہ و
فجود سے متعصن ذہنوں اور عبث و ہوس کے تابع قلوب سے ہی رکھی جاسکتی ہے اور
رسول اللہ صلی اللہ علیہ وسلم کی طرف اس غلط انتساب و تاویل پر کڑی لعنت اور ایسی
دریدہ دہنی اور خلاف شریعت اس بغاوت و جبارت کا تصور کسی باعزت و دیشان
صاحب علم سے نہیں ہو سکتا۔ بہر حال اس سنگین جرم کے عتب و عقب کا فیصلہ تو
قیامت کے دن ہوگا۔ تاہم اللہ کا شکر ہے جس نے ہمیں صراط مستقیم پر چلنے کی توفیق

امام ابن حزم رحمۃ اللہ کے متعلق اگرچہ یہ مشہور ہے کہ حجاج بن یوسف کی تلوار اور ابن حزم کا قلم یکساں تھا۔ لیکن اس سے مجھے قدرے اختلاف ہے کہ حجاج کی تلوار اکثر ظلم پر اٹھی جبکہ ابن حزم کا قلم اکثر ہیبت کی حمایت کیلئے حرکت میں آتا اور اذلتہ علی المؤمنین اعزۃ علی الکاذبین اور اشد اعلی الکفار رحماء بینہم کا بھی یہی تقاضا ہے۔ چنانچہ ابن حزم کا مذکورہ تبصرہ اسی بات کا منظر ہے۔

حضرت عائشہؓ کی نکتہ آفرینی | اسلام کے احکام و مسائل میں جو حکمت و فلسفہ پنہاں ہے اس تک رسائی پر ایک کے بس کار وگ نہیں اگرچہ شیخ الاسلام ابن تیمیہ اور ان کے شاگرد رشید حافظ ابن القیم کے علاوہ دیگر ائمہ و محدثین کے بعد شاہ ولی اللہ جیسے مجددین نے اس اہم پہلو پر خاصی کامیاب خامہ فرسائی کی ہے لیکن بقول شاہ ولی اللہ رحمۃ اللہ علیہ:

”وَجَمْعِي كَسْرِيَا لِمَا عَلَّمَ الْإِسْلَامُ تَفْصِيْلًا وَبَيَانًا لِمَا كَانَ فِيهِ مِنْ سِرٍّ قَدْ تَوَقَّفْتُ أَنْ أَتَكَلَّمَ فِيهِ“

”کسی درصحن کا چچی فلید جوید اصناع العمر فی طلب الحال

(ازالۃ الخفاء ص ۳۰۲ ج ۳)

پچار سے براور ان یوسف اس نعمتِ عظمیٰ سے تقریباً یکسر محروم ہیں اگرچہ وہ بالظن کہ کر تعطیل احکام۔ اور لغت کے پردہ میں تنبیخ تعدیل ارکان میں انہیں خاصی مہارت ہے۔ لیکن فلسفہ و حکمت کا سمجھنا کچھ اور بات ہے۔ محدثین کو عطر فروشی کا طعنہ دینا تو آسان ہے۔ لیکن درحقیقت طلاق کی ازاں اور مجاہد کی ازاں اور

بہر حال ہم زیر بحث مسئلہ میں احناف کی ہاتھ کی صفائی کا ذکر کر رہے ہیں کہ انھوں نے کہا ہے کہ نام کی تبدیلی سے حکم کی تبدیلی لازم آجاتی ہے۔ احناف کی اس بات میں جو بولہ داپن ہے وہ کسی صاحب دانش پر مخفی نہیں۔ لیکن احادیث رسول صلی اللہ علیہ وسلم سے ادنیٰ دہیپہ کہنے والا اس بات سے ابھی طرح آگاہ ہے کہ آپ کا ارشاد گرامی:

”ان فاسا من امتی یشربون الخمر یا سمن یسمن فہا بہ“ (ادکما قال)

یعنی ایک وقت ایسا بھی آئے گا جب لوگ شراب نوشی کریں گے۔ لیکن اس کا ہم کچھ اور رکھ لیں گے۔ بریلوی حضرات کے نزدیک تو خیر رسول اللہ صلی اللہ علیہ وسلم کو علم تھا ہی کہ احناف نے پیدا ہونا ہے۔ شاید اسی وجہ سے امت کو نجد عراق کی فتنہ خیز لیوں اور شرنگیوں پر

سے متنبہ فرمادیا۔ تاہم آپ نے اس بات کو علامات قیامت کے طور پر ذکر کیا ہے جو یقیناً الہام و وحی پر مبنی ہے۔

بہر کیف ہم تیسرے اجتماع المؤمنین صدیقیہ کائنات حضرت عائشہ طاہرہ مطہرہ رضی اللہ عنہا کے بیان کردہ اس فلسفہ کو ذکر کرنا چاہتے ہیں جو انھوں نے اس بحث میں ذکر کیا ہے۔ آپ فرماتی ہیں کہ اللہ تعالیٰ نے شراب کو اس کے نام کی بنا پر حرام قرار نہیں دیا بلکہ اس سے پیدا ہونے والے نتائج اور عواقب کو پیش نظر رکھ کر اسے حرام قرار دیا۔ چنانچہ جو چیز بھی نتیجہ شراب جیسی ہوگی یعنی اس سے عقل زائل ہو تو اس کی حرمت شراب سے قطعاً مختلف نہیں ہوگی۔ آپ کے الفاظ ہیں

ان الله لم يحرم لاسمها وإنما حرمها لعاقبتها فكل شراب يكون عاقبته

كعاقبته الخمر فهو حرام كتحريم الخمر لأحكام القرآن قوطبي ج ۱۳

پول کھل گیا مندرجہ بالا بحث سے آپ نے اخاف کی لغت دانی اور فلسفہ بیانی کا اندازہ لگایا ہوگا۔ اب ڈراما منطق خوانی کا حال بھی سن لیجئے۔ اخاف کا دعویٰ ہے کہ علوم و فنون میں ہم بڑے ماہر ہیں کیونکہ ہم طلبہ کو دس سال تک سنجو، صرف اور منطق فلسفہ پڑھاتے اور فقر کھاتے ہیں۔ لیکن قرآن و سنت کی تعلیم کے بغیر یہ بات کوئی بات فخر نہیں بلکہ کارنامت ہے۔ کہ طلبہ کو اتنی دیر ہی نہیں بلکہ ساری عمر قرآن و سنت سے محروم رکھنے کی مذموم سازش کی جاتی ہے۔ ہمیں الحمد للہ فخر ہے کہ ہم ان علوم سے قطع نظر بھی نہیں کرتے لیکن قرآن و سنت کی تعلیم کو اولیت اور ترجیح دیتے ہیں بہر حال اس سادہ و سادہ پروردگار کی نیت کے

رضينا قسمة الجبار فینا لنا العلم والجهال مال

لیکن اگر اخاف کے اس دعویٰ کو بالفرض تسلیم کر لیا جائے تو بھی ان کی منطق خوانی کا پول کھل جاتا ہے کہ منطق کی تعریف یہ ہے کہ

وعلم من هذا تعريف المنطق - بأنه قانون بعصم مراعاة الزم

عن الخطا في الفكر (شرح تہذیب ص ۵)

یعنی منطق وہ علم ہے کہ اس کے اصولوں کے ذریعے ذہن کو فکری غلطی سے محفوظ رکھا جائے۔ لیکن زیر نظر مسئلہ میں اخاف نے اصول منطق کو پس نظر کرتے ہوئے وہ فکری غلطی کی ہے کہ اپنے دناوی و اخروی نتائج سے نہایت شرمناک ہے۔ مثلاً منطق کا

قاعدہ ہے کہ سفری، کبریٰ کو ملا کر ایک نتیجہ اخذ کیا جاتا ہے۔ وہ نتیجہ اصول کے مطابق بالکل صحیح ہوتا ہے۔ چنانچہ زیر نظر مسئلہ میں جب ہم اس اصول کو بروئے کار لاتے ہیں تو احناف کے مدعا کی تردید ہوتی ہے۔ اور پتہ چلتا ہے کہ منطق کون جانتا ہے وہ یوں کہ حدیث ہے کل مخرج غیر وکل خمس حرام۔“

یعنی ہر شراب نشہ آور ہے اور ہر نشہ آور چیز حرام ہے اب اس میں سفری کبریٰ کو ملا حد واسطہ کے ذریعے نتیجہ یہ برآمد ہوتا ہے کہ ”کل مخرج حرام“ یعنی نشہ آور چیز کسی شئی یا شخص سے کیوں نہ تیار ہو وہ حرام ہوگی۔ لہذا اصول منطق کے اعتبار سے احناف کا دعویٰ غلط ثابت ہوا جس سے معلوم ہوا کہ علم و ہنر پر مہارت کے ان زانیوں اور فلسفہ و منطق سے متعلق منہ سگائیاں نہ صرف کہ خود فریبی ہیں بلکہ ضل و اضل کے مصداق اور پانکھ کے دانت دکھانے کے اور کھانے کے اور کے مترادف ہیں غریب فیکہ فلسفہ و لغت پر دعویٰ فرعون کا بھانڈا تو چر رہے ہیں ٹوٹا ہی تھا۔ لیکن منطق جاننے کا بھرم بھی جاتا رہا۔ اور پول کھل گیا۔

نہ تم حد سے ہمیں دیتے نہ ہم فریادیوں کرتے
نہ کھلتے راز سربستہ نہ یوں رسوا ہیں ہوتیں

مشے کے پہلے حصہ پر اگرچہ ہماری گفتگو ذرا طوالت کا شکار ہو گئی ہے۔ تاہم فائدہ سے خالی نہیں۔ اب ہم معدت کے ساتھ مسئلہ کے دوسرے حصہ کی طرف آتے ہیں۔ کہ احناف کے نقطہ نظر کا مطالعہ کرنے سے پتہ چلتا ہے کہ ان کے نزدیک شراب کا پینا تب قابل حد جرم ہے جب اتنی مقدار میں پی جائے کہ پیئے ہوئے پر مد ہوشی طاری ہو جائے۔ عدالت عالیہ کے فاضل جج نے اپنے اختلافی نوٹ میں بھی اسی طرف اشارہ کیا ہے۔

لیکن احناف کے اس قول کی بنیاد دراصل اس بات پر ہے کہ انھوں نے چونکہ خمر یعنی شراب کو عنب یعنی انگوروں کے ساتھ خاص قرار دیا ہے۔ اور باقی نشہ آور مشروبات کے متعلق یہ نظریہ قائم کیا کہ اگر ان کے پینے کی مقدار اتنی ہو کہ نشہ واقع ہو جائے تو وہ حرام ہوگی ورنہ نہیں۔ گویا غیر خمر میں جو چیز حد کو پہنچ جائے وہ حرام ہوگی ورنہ نہیں اور انھوں نے سکر کے ساتھ قلیل و کثیر کا فرق پیش نظر رکھا ہے جس کا فقہ کی کتب سے معلوم

ہوتا ہے۔

ہم سابقہ بحث میں بالاختصار یہ ثابت کر چکے ہیں کہ انگور کی شراب یا کئی دوسری جنس سے ماخوذ شراب میں کوئی فرق نہیں تو پھر احناف کا خمر انگوروں کے ساتھ خاص کرتے ہوئے اور دوسری مسکرات میں قبیل و کثیر کا فرق کرنا رسول اللہ صلی اللہ علیہ وسلم کی اس وعید و تحلیف کے ضمن میں آتا ہے کہ ایک وقت آئے گا جب لوگ شراب نوش کریں گے اور اس کا نام تبدیل کر لیں گے۔

علاوہ ازیں احادیث کا مطالعہ کرنے سے معلوم ہوتا ہے کہ رسول اللہ صلی اللہ علیہ وسلم کے واضح طور پر اس قبیل و کثیر کے فرق کو ختم کیا ہے اور دونوں کا ایک ہی حکم قرار دیا ہے مثلاً حضرت علی رضی اللہ عنہ روایت کرتے ہیں کہ آپ صلی اللہ علیہ وسلم نے ارشاد فرمایا:

کل مسکر حرام وما سکر الفرق منه فبئالکف منه حرام رزقہ بواللہ

یعنی ہر نشہ آور چیز حرام ہے اور جس نشہ آور چیز کو زیادہ — پینے سے نشہ آئے اس

کا ایک چلو اور گھونٹ پینا بھی حرام ہے۔ یعنی نشہ آئے یا نہ آئے۔

حضرت ابن عمر رضی اللہ عنہما کہتے ہیں کہ رسول اللہ صلی اللہ علیہ وسلم نے فرمایا:-

ما اسکر کثیراً فقلیلہ حرام (ایضاً)

یعنی جس چیز کے زیادہ پی لینے سے نشہ پیدا ہو اس کا تھوڑا پینا بھی حرام ہے۔

حافظ ابن حزمؒ حضرت ابن مسعودؓ سے نقل کرتے ہیں کہ ہر وہ چیز جس کا زیادہ پینا عقل کو زائل کر دے اور نشہ چڑھائے اس کا زیادہ یا تھوڑا پینا ایک ہی حکم رکھتے ہیں ان کے الفاظ ہیں

والثانی انہ قد صرح عن ابن مسعود بتحريم كل ما قل او کثر مما یسکر کثیرہ

(مجموع، ص ۲۸۹ جلد ۱۱)

حافظ ابن حزمؒ اور امام شوکانی وغیرہ دیگر فقہاء مثلاً ابن قدامہ، علامہ جزائری بھی ایسی متعدد احادیث و آثار کا ذکر کرتے ہیں جن سے واضح ہوتا ہے کہ شراب کے متعلق احناف کا قبیل و کثیر والا فارمولہ کوئی شرعی حیثیت نہیں رکھتا۔ بلکہ بالمعنی عوام کو ایک ایسے مذہم کام کی رغبت دلانا ہے جس سے پورے معاشرے میں طوفان بدتمیزی اور منکرات و بیجا بی کاسیلاب آسکتا ہے۔ ان احادیث و آثار کے پیش نظر ائمہ محدثین اور فقہاء مصلحین کی ایک کثیر تعداد نے بھی احناف کے عقائد کو رد کیا ہے مثلاً امام ابن رشد لکھتے ہیں:-

نقل جہور فقہاء الحجاز وجہور المحدثین قلیل الاستدہ وکثیرہا

المسکرة حرام " (بدلة المجتہد ۲۹۳ ج ۱)

ایک دوسری جگہ موصوف رقمطراز ہیں :-

"فقال اهل الحجاز حکمها حکم الخمر فی تحریمها وایجاب الحد من

شربها قلیلا کان او کثیرا ولم یسکر" (ایضاً ص ۲۴۹ ج ۲)

امام قرطبی فرماتے ہیں کہ :-

والجہور من الامۃ علی ان ما اسکر کثیرہ من غیر خمر العنب فحرم

فیہ کثیرہ ولحد فی ذالک واجب " (احکام القرآن ۵۵ ج ۳)

علامہ الجزائری تحریر فرماتے ہیں کہ :-

"والراجح من ہذا الاقوال ان کل شراب یسکر کثیرہ نشرب

قلیلہ حرام ویسی خمر او فی شربہ الحد سوار کان الشراب من عصیر

العنب او التمر او الزبيب او الخنطة او الشعیر او التین او الذرة او الارز

او العسل او اللبن او غیر ہانیا کان او مطبوخا و سوار جامدة کان

او مائعة " (کتاب الفقہ ۲۱۵ ج ۵)

امام ابن قدامہ رقمطراز ہیں کہ :-

ان کل مسکر حرام قلیلہ وکثیرہ وھو خمر و حکمہ حکم عصیر العنب

فی تحریمہ ووجب الحد علی شاربہ وروی تحریم ذالک عن عمرو علی و

ابن مسعود وابن عمرو والی ہریرہ وسعد بن ابی وقاص والی بن کعب و

انس وعائشہ رضی اللہ عنہم و بہ قال عطا وطاؤس ومجاہد والقاسم

وقنادہ وعمر بن عبد العزیز ومالك والشافعی وابوثور وابوعبیدہ

واسحاق " (المغنی ۳۲۴ ج ۱)

مشہور محقق عبد القادر عودہ لکھتے ہیں :-

واجماع الفقہاء فیہما عبدا ابوحنیفہ واصحابہ علی ما اسکر کثیرہ

قلیلہ حرام سواء سمی خمر او کان لہ اسم الخمر وان شرب

القلیل من ای مسکر معاقب علیہ ولم یسکر (التشریع الجنائی الاسلامی ۲۵ ج ۱)

خلاصہ بحث مذکورہ بالا تفصیل کا خلاصہ یہ ہے کہ تقریباً امام ابوحنیفہؒ اور ان کے متقدمین کے شردمہ ذلیلہ کے علاوہ تمام صحابہ کرامؓ، فقہاء و مجتہدین اور مشاہیر و محدثین کا اس بات پر اجماع اور اتفاق ہے کہ جو چیز بھی نشہ آور ہے اس کا نام خواہ کچھ بھی کہ لیا جائے اور وہ خواہ کسی جنس سے بنائی گئی ہو علی الاطلاق اس کا تھوڑا پینا اسی طرح حرام ہے جس طرح اس کا زیادہ پینا حرام ہے۔

اس مبحث میں امام شافعیؒ نے کتاب اللام اور حافظ ابن حزمؒ

احناف سے سوال نے عملی میں انھوں نے یوسف سے بڑا دلچسپ سوال کیا ہے۔ جسے ہم بلا تبصرہ ہدیہ قارئین کرتے ہیں۔ وہ لکھتے ہیں کہ احناف کے نقطہ نظر سے معلوم ہوتا ہے کہ اگر کوئی شخص کسی مسکر چیز کے نو پیالے نوش کرے لیکن مدہوش نہ ہو تو وہ حرام نہ ہوگی۔ لیکن اگر دسواں پیالہ نوش کیا اور مدہوش ہو گیا تو وہ حرام ہو گئی تو اب سوال یہ ہے کہ یہ پیالہ پینے سے پتہ حرام تھا یا بعد میں ہوا۔ یا یہ کہ پینے کے وقت حرام ہوا، اب اگر یہ کہا جائے کہ بعد میں حرام ہوا تو اسے اس اور عقل سلیم کے خلاف ہے کہ جو چیز باہر حلال تھی پیٹ میں جانے سے وہ حرام ہوئی اور یہ کہا جائے کہ پیتے وقت حرام ہوئی تو یہ بھی درست نہیں کہ سکر تو اس میں پینے کے بعد پیدا ہو گا۔ اس لیے اسے کیوں حرام کہا گیا۔ ورنہ پینے سے پہلے اور حال شرب کے حکم کا اختلاف بھی باطل ہے اور اگر یہ کہا جائے کہ پینے سے پہلے حرام تھا تو پھر جس برتن میں تھی وہ پلید ہونا چاہیے۔ حالانکہ احناف اس بات کے بھی قائل نہیں۔ لہذا احناف کا یہ دعویٰ ہر وجہ سے باطل ہوا۔ بہر حال بینوا تو جبردا؟

مؤذبانہ التماس وطن عزیز میں جب بھی نظام اسلام کے نفاذ کی بازگشت سنی گئی کہنی دل دکھے کئی ذہن نگہبان و پریشان ہوئے اور طرح طرح کے حیلے بہانوں سے اس نعمت کو ٹھکانے کی سوچی۔ ایسے مہربانوں میں سے ایک مکتب فکر ایسا بھی رہا جسے ہمیشہ یہ شکوہ رہا کہ:-

لیوسف و اخوه احب الی ابنیامنا و نحن عصبة ان ابانا لقی ضلال مبین (یوسف)
یعنی ہم اکثریت میں ہونے کے باوجود اس بے اعتنائی کا شکار کیوں ہیں۔ ہماری منطق، فلسفہ اور فقہ کیوں نہیں چلتی لہذا اس نظام کو یا تو بالکل ختم کر دیا جائے یا پھر سعودی عرب بھیج دیا جائے۔ تاکہ یہ سچ ہو کہ:-